



تاریخ : 6 مارچ 2019

حفیظ الله خالد

د امریکی پوځي اډی لپاره د پولند پرله پسی غوښتنی

په داسی حال کی چی زموږ په هیواد کی د بین المللی پوځونو او اډو په سرهره ورځ په لښکره انسانان خپل ژوند له لاسه ورکوی، او همدا اوس په قطر کی د طالبانو او د امریکا دمتحده ایالاتو د خاص استازي زلمي خلیل زاد تر منځ افغانستان کی د امریکائی پوځونو د وتلو او نورو اړوندو موضوعگانو په باره کی خبری دوام لري او د طالبانو عمده غوښتنه دا ده چی ټول امریکائی پوځونه دی له افغانستان نه ووځي خو په نړی کی بیا داسی هیوادونه هم شته چی په خپل هیواد کی د امریکی د پوځي اډی د جوړولو دومره لیوالتیا لري چی حاضر دي د اډی د جوړولو لپاره د دوه و ملیاردو ډالرو نه زیاتی پیسی ولگوي.

د دغو هیوادو له جملی څخه یو هم پولند دی چی د څو کلو راهیسی په پرله پسی توگه هلی ځلی لري ترسوامریکائی چارواکي پدی قانع کړي چی په هغه هیواد کی دائمی پوځي هډه جوړه کړي، داسی بنکاري چی د روسانو لخوا هغه هیواد سره د کریمی پوځی کول او همدا رنگه د اوکراین په ختیځو سیمو کی د روسانو لاسوهنی پولندی چارواکي دی ته اړکړي چی هغه هیواد کی د روسی د یرغل د مخنوي لپاره په پولند کی د امریکا د دائمی پوځي اډی دجوړولو وار وار غوښتنه وکړي.

د پولند جمهور رئیس Andrzej Duda تیر کال د سپتامبر په میاشت کی امریکی ته سفر په وخت کی د ولس مشردونالد ټرمپ د خوښی او رضایت پخاطر هغه سره وعده وکړه چی پوځي اډه به د Tramp Fort یعنی د ټرمپ د کلا په نامه ونوموي، د پولند جمهور رئیس په خپلو خبرو کی امریکی ولس مشرته همدا راز ډاډ ورکړ چی که اړتیا وی پولند به د دوه و ملیاردو ډالرو نه زیاتی پیسی هم د اډی د جوړولو لپاره ولگوي، خو د پولندی دچارواکو د پرله پسی غوښتنو سره سره تر اوسه امریکائی مقاماتو د پوځي اډی د جوړولو لپاره کوم عملي اقدام ندی کړی، د امریکی کانگرس، د هغه هیواد دفاع وزارت ته دنده سپارلی چی پولند کی د پوځي اډی دجوړولو ټول اړخونه دی وڅیړي او د سبرکال د مارچ د لمړي ورځی نه مخکی دی پدی هکله مکمل راپور کنگری ته وسپاري، بنائی د ټرمپ اداره د اډی په ټراو د روسی منفی غبرگون هم په نظر کی ولري، روسیه لا پخوا پولند کی د دی پوځي اډی د جوړولو سره خپل مخالفت څرگند کړی.

د پانو شمیره: له 1 تر 3

افغان جرمن آنلین په درنښت تاسو همکاري ته رابولي. په دغه پته له مور سره اړیکه ټینگه کړی

maqalat@afghan-german.de

یادونه: دلیکني د لیکنيزي بني پاروالي د لیکوال په غاړه ده، هبله من یو خپله لیکنه له رالیولو مخکی په څیر و لولئ

البته دا یواځی روسیه نده چی د دی پوځی اډی جوړولو سره مخالفت لري په اروپا کی د امریکا د پوځونو پخوانی قومندان، متقاعد جنرال بین هودگیس retired Lt. Gen. Ben Hodges هم د اډی جوړول ، یو غیر ضروري او د امریکی لخوا یو پارونکی عمل بولی دا پخوانی لوړ پوړی پوځی چارواکی پدی نظر ده چی د دی اډی جوړول به د ناتو غړي هیوادونه منځ کی سره وویشي، خو د دی ټولو مخالفتونو سره سره د پولند چارواکي اوس هم هیله مند دي چی امریکا به د اډی د جوړولو په تړاو دهغوي غوښتنو ته مثبت ځواب ورکړي.

بل هغه هیواد چی د امریکی پوځی اډه د گاونډیو هیوادونو د یرغل دمخني لامل گني د قطر هیواد دی چیری چی همدا اوس هلته د طالبانو او امریکی د هیأتونو ترمنځ خبری جریان لري ، عجیبه ده چی طالب صیبان افغانستان دولت ته (غلامه اداره) وائي او حاضر ندي ورسره خبری وکړي خو قطرته چی هغه هیواد کی په منځني ختیځ کی د امریکی ترټولو ستره اډه شتون لري بیا دوست هیواد وائي په هر حال کله چی دوه کاله مخکی سعودی عرب ، متحده امارات او د خلیج څو نورو هیوادنو خپل ځمکنی او هوایي قلمرو قطر هیواد باندی وټړه، قطري چارواکو پدی فکر شو چی له امریکی سره خپل اړیکی نور هم غښتلی کړی او ددی موخی لپاره بی د " العیدی " هوایي اډی پراختیا لپاره یو اعشاریه اته بلیونه ډالره پیسی ولگولی، په قطر کی د امریکا هوایي پوځی اډه "العیدی" اوس په سیمی کی د امریکی تر ټولو لویه هوایي اډه ده.

تیره اونی د بی بی سی یو خبریال چی د طالبانو او امریکی د خبرو د پوښښ لپاره دوحه ته تللی و په قطر کی د امریکا د هوایي اډی په تړاو د هغه هیواد له یو شمیر چارواکو او خلکو سره خبری کړي، داسی بنکاري چی قطري چارواکي هغه هیواد کی د امریکی هوایي اډه د گاونډیانو مقابل کی د هغه هیواد دفاعی سنګر بولي، کله چی د بی بی سی خبریال دوحه کی د قطري چارواکي نه پوښتنه وکړه چی آیا کله موهم قطر نه د امریکایي پوځونو د وتلو په باره کی فکر کړی ؟

هغه په ځواب کی وویل (هغه به خپل عقل له لاسه ورکړی وي چی قطر نه د امریکایي پوځونو د وتلو په باره کی فکر وکړي، زه هیله لرم چی هغوی به دائمی دلته پاتی شي ځکه قطر توانیدلی د امریکی د امنیتي تضمینو نه په گټی اخستو سره ځان پدی سیمی کی لوړی سطحی ته ورسوي، که امریکایان دلته نه وي نور خو لا پریږده همدا د خلیج گاونډي هیوادونه مور دلته نشي زغملی ... بی بی سی، مارچ دریمه).

د قطر سربیره د نړي په ۷۰ نورو هیوادونو کی د جاپان نه نیولی تر جرمنی، ایټالیا، جنوبی کوریا او یو شمیرد خلیج هیوادو پوری د امریکی څه نا څه ۸۰۰ نظامی اډی دی هیوادو کی شتون لري، همدا اوس په جاپان کی د امریکی پنځوس زره نظامی پرسونل، په جرمنی کی پنځه دیرش زره او په جنوبی کوریا کی اته ویشت زره تنه نظامي پرسونل موجود دي او دا دری واړه هیوادونه

د پاڼو شمیره: له 2 تر 3

افغان جرمن آنلاین په درنښت تاسو همکاري ته رابولي. په دغه پته له مور سره اړیکه ټینګه کړی

maqalat@afghan-german.de

یادونه: دلیکنی د لیکنيزي بني پازوالي د لیکوال په غاړه ده ، هیله من یو خپله لیکنه له رالیولو مخکی په څیر و لولی

توانیدلي د دوهمی نړیوالی جگړی نه وروسته د امریکي سره د دوه اړخیزو امنیتي تضمینونو نه په کټی اخستلو سره خپل هیواد د اقتصادي پرمختگ لوړو پړاونو ته ورسوي.

خو هغه څه چی زموږ هیواد پوری اړه لري له بده مرغه په تیرو اتلسو کلونو کی بین المللي قوای او ادی نه یوازی دا چی زموږ د گاونډیانو د لاسوهنی د مخنوي سبب نشو بلکه د هغو ته یی د لاسوهنی لا زیاتی بهانی هم په لاس ورکړ، په ورستیو څو کلونو کی موږ ددی شاهد و چی د امنیتي تړون او د بین المللی قواو شتون سره سره هره ورځ د پاکستان لخوا د کنړ ولایت باندی د راکټو باران وریده او بین المللی پوځونو د هغه د مخنوي لپاره تر اوسه کوم قاطع اقدام ندی کړی، لنډه دا چی نورو هیوادونه خپل هیواد کی د خارجي اډو نه د گاونډیانو د یرغل د مخنوي او خپل هیواد د اقتصادي پرمختیا لپاره کار اخستی خو زموږ هیواد کی دا ادی په اوسني شرایطو کی یوازی د وژنو او تخریب لامل گرځیدلی دی.

د پاڼو شمیره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له موږ سره اړیکه ټینگه کړئ

maqalat@afghan-german.de

یادونه: دلیکنی د لیکنیزې بنی پازوالي د لیکوال په غاړه ده ، هیله من یو خپله لیکنه له رالیږلو مخکي په څیر و لولئ